

# Yuhana letereŋi tanrewuŋi

## Mpe yii à yaa yii cè mà jwo yii jyè letereŋi funŋo jwumpe e ke

Yuhana mpyi Yesu tũntunŋo. Uru u à ŋge letereŋi sém'a tun Gayusi á. Tũntunmpii Yuhana mpyi a tun pi sà Jwumpe Nintanmpe jwo Gayusi kànhe e ke, Gayusi mpyi a pire sunmbage lèŋe. Ŋka nàŋi wà na mpyi dánafeebii shwòhòl'e, na Jwoterefu. Uru mpyi a jee Yuhana tũntunmpii sunmbage na me. U mpyi maha Yuhana nũŋke tare. Yuhana à Gayusi kèe maa li cya u á na u àha mpyi Jwoterefu fiige me.

Ŋge letereŋ'à li cyèe na shin maha shin u jye na báare Kafooŋi á ke, wuu à yaa wuu pire cùmu leme jwò.

### Jwumpe tasiige

**1** <sup>1</sup> Mii u jye dánafeebii kacwònròŋi ke, mii u jye na ŋge letereŋi sémeni si ntun mii ntàannamacinmpworòŋi Gayusi á. Sèeŋi na, mu kyal'à táan mii á. <sup>2</sup> Mii ntàannamacinmpworòŋi, mii na li jáare Kile á, u u ma wuuni jwò, u u ma yaha ticuumpe e, bà mu jye na sè yyaaha na Kile kuni i me. <sup>3</sup> Mii funŋk'à táan sèl'e, naha na ye pyiŋkanni na mu à maye pwò sèeŋi na, ná pyiŋkanni na mu jye na jaare u juŋ'i ke, cìmpyiibii pìl'à pa yire jwo mii á. <sup>4</sup> Mà lógo na mii pyiibii wá na jaare sèeŋi juŋ'i, funntanga nimbwòho jye a tòro kuru na mii á me.

### Gayusi kani

<sup>5</sup> Mii ntàannamacinmpworòŋi, kyaa maha kyaa mu jye na mpyi cìmpyiibil'á fo mà sà nò nàmpwuunbii na ke, mu à li cyèe na mu na jye jwòmee niŋkinfoo cyire karigii cye kurugo. <sup>6</sup> Pyiŋkanni na mu à li cyèe pi na na pi kyal'à táan mu á ke, pi à pa lire jwo naha dánafeebii kuruŋk'á. Mu aha yákili yaha pi na, maa pi tège pi kùsheeni i mà tàanna ná Kile jyii wuuni i, lire sí n-yaa. <sup>7</sup> Li cè na \*Kirisita mege kurugo pi à nde kùluni tóoge lwó, mpìi pi jye pi jye Kile kuni i ná wuu e me, pi jye a pire cyeyaage kà tufiige jáare me. <sup>8</sup> Jye wuu à yaa wuu a tire sùpyire shiŋi tere. Wuu aha a lire pyi, lire li sí li cyèe na wuu à cyeyi kan wuy'á maa báare, bà sèeŋi jwumpe si mpyi si nò tanyahay'e me.

### Jwoterefu ná Demetirusi kani

<sup>9</sup>Mii à ɲwɔɲyeya sém'a tùugo dánafeebii kuruŋk'á wani, ɲka Jwoterefu à wuu jwumpe cyé, u la ɲye si uye pyi dánafeebii puni ɲùɲufooŋi. <sup>10</sup>Lire e mii aha nɔ wani, kapyimbaagil'e u à cye le, maa wuu ɲùɲyi tare ke, mii sí cyire puni tège yii ɲiŋgyigigii na. Lire kanni bà me, u ɲye na ɲeɛge cɪnmpyiibii sunmbage na me, mpiimu la si ku ɲye s'a pi sunmbage lèŋi ke, u maha núru na pire sigili lire na, maa pi kɔre na yige dánafeebii kuruŋke e.

<sup>11</sup>Mii ntàannamacinmpworonji, ma hà raa òrili \*kapiini kurugo me, ta òrili kacenni kurugo. Shinji u ɲye na kacenni pyi ke, urufoo na ɲye Kile wu. ɲka shinji u ɲye na kapiini pyi ke, urufoo ɲye a yafyin cè Kile e me.

<sup>12</sup>Demetirusi wi ke, dánafeebii puni na uru metanga yu, sèeŋi ɲuŋ'i u ɲye na ɲaare ke, uru mú à li cyèe na u meŋ'à táan. Wuu na u metanga yu mú, mu s'à li cè na ɲje wuu à jwo u kyaa na ke, yire na ɲye sèe.

### Jwumpe nizanmpe

<sup>13</sup>Karii ɲiɲyahagii saha na naha mii á si ɲjwo mu á, ɲka mii la nàha si cyi séme me. <sup>14</sup>Mii na sônji li saha sè mɔ me, wuu sí wuye ɲya, si jwo ná wuye e.

<sup>15</sup>Kile u yyeɲiŋke kan ma á.

Mu ceveebil'à mu shéere. Wuu ceveebii puni ɲiŋkin ɲiŋkinji shéere wani.